

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर में मुर्गी पालन पर प्रशिक्षण कार्यक्रम का प्रारम्भ

पंतनगर। 20 मई, 2019। पंतनगर विश्वविद्यालय के प्रसार शिक्षा निदेशालय की प्रशिक्षण इकाई द्वारा स्वरोजगार योजना के अन्तर्गत 'मुर्गी पालन' प्रशिक्षण का शुभारम्भ आज कार्यवाहक निदेशक प्रसार शिक्षा, डा. अवधेश कुमार, द्वारा किया गया। डा. कुमार ने युवाओं, कृषकों एवं महिलाओं को संबोधित करते हुए कहा कि मुर्गी पालन अपने आप में एक लाभदायक व्यवसाय है, जिसमें घर के सदस्य, घर के पीछे मुर्गी पालन कर इससे शुद्ध लाभ कमा सकते हैं। उन्होंने कहा कि व्यवसायिक कुक्कुट पालन कर भी वर्ष भर आय अर्जित की जा सकती है साथ ही उन्होंने मुर्गी के पालन में आने वाली परेशानियों में भी प्रकाश डाला। निदेशक संचार, डा. एस.के. बंसल, ने कहा कि अगर किसान मशरूम उत्पादन, फसल उत्पादन, पशुपालन को मुर्गी पालन के साथ करें तो कम लागत में अधिक लाभ प्राप्त कर सकता है। उन्होंने कहा कि कृषि के साथ कृषि विविधीकरण, पशुपालन, मुर्गी पालन, मशरूम उत्पादन, मौन पालन, सब्जी उत्पादन आदि को अपनाकर दोहरा लाभ कमा सकते हैं। प्रशिक्षण में मुर्गी की प्रबन्ध व्यवस्था, रोग, आवास व्यवस्था, प्रजातियां, बाजारीकरण पर वैज्ञानिकों द्वारा विस्तृत जानकारी दी जायेगी। डा. मोहन सिंह ने सबका आभार व्यक्त किया। प्रशिक्षण उद्घाटन सत्र संचालन श्रीमती डी. शर्मा ने किया।

अगला स्वरोजगार योजनातर्गत 'पशुपालन प्रबन्धन' प्रशिक्षण कार्यक्रम दिनांक जून 06-08, 2019 में किया जायेगा।



प्रशिक्षण कार्यक्रम में प्रतिभागियों को संबोधित करते कार्यवाहक निदेशक प्रसार शिक्षा, डा. अवधेश कुमार; निदेशक संचार, एस.के. बंसल, एवं अन्य वैज्ञानिक।